

ग्राम विकास विभागातील क्षेत्रीय
स्तरावरील अधिकाऱ्यांना सक्षम
प्राधिकाऱ्याच्या पूर्व परवानगीशिवाय
बैठकांसाठी आमंत्रित करण्यासंदर्भात
परस्पर आदेश / नोटीस न काढण्याबाबत.

**महाराष्ट्र शासन
ग्राम विकास विभाग**

शासन परिपत्रक क्रमांक : मविसे-१०२०/प्र.क्र.१३०/२०२०/आस्था-३,
बांधकाम भवन, २५, मईबान पथ, फोर्ट, मुंबई - ४०० ००१.
दिनांक: २२ जानेवारी, २०२१.

प्रस्तावना :-

जिल्हा व तालूका स्तरावर अन्य विभागांकडून ग्राम विकास विभागाच्या अखत्यारितील क्षेत्रीय स्तरावरील अधिकाऱ्यांना मुख्य कार्यकारी अधिकारी, जिल्हा परिषदा यांची मान्यता न घेता परस्पर आदेश /नोटीस निर्गमित करून आमंत्रित करण्यात येत असल्याची बाब मा.मंत्री(ग्राम विकास) यांच्या अध्यक्षतेखाली दि.३०.१२.२०२० रोजी पार पडलेल्या बैठकीत महाराष्ट्र विकास सेवा, राजपत्रित अधिकारी संघटनेच्या पदाधिकाऱ्यांनी निदर्शनास आणून दिली आहे. याअनुषंगाने आवश्यक ते आदेश निर्गमित करण्याची बाब शासनाच्या विचाराधीन होती.

शासन परिपत्रक :-

१. राज्यातील मुख्य कार्यकारी अधिकारी, जिल्हा परिषद यांच्याशी संबंधित विषयांबाबत मंत्रालयीन प्रशासकीय विभाग स्तरावर आयोजित करण्यात येणाऱ्या बैठकांकरीता अथवा अतिमहत्वाच्या विषयांवर चर्चा करण्याकरीता मुख्य कार्यकारी अधिकारी, जिल्हा परिषद यांना आमंत्रित करण्यापूर्वी संबंधित प्रशासकीय विभागाने या विभागाची पूर्व परवानगी घेणे आवश्यक आहे.
२. ग्राम विकास विभागाच्या अखत्यारितील जिल्हा व तालूका स्तरावरील अधिकाऱ्यांबाबत शासनाच्या अन्य विभागांकडून/क्षेत्रीय कार्यालयाकडून, निवडणूक व आपत्ती व्यवस्थापन वगळता इतर कोणत्याही कामासाठी परस्पर कोणत्याही प्रकारचे आदेश अथवा नोटीस काढता येणार नाही. तथापि, एखाद्या अतिमहत्वाच्या निकडीच्या कामासाठी आदेश किंवा नोटीस काढणे आवश्यक असेल अथवा

बैठकीस बोलाविणे आवश्यक असेल तर त्यासाठी जिल्हापरिषदेच्या मुख्य कार्यकारी अधिकारी यांची पूर्वपरवानगी घेणे आवश्यक राहिल.

३. सदरचे आदेश मा.राज्यपाल, मा.अध्यक्ष (विधानसभा), मा.सभापती (विधान परिषद), मा.मुख्यमंत्री, मा.उप मुख्यमंत्री इतर विभागाचे मा.मंत्री, मा.राज्यमंत्री, मा.मुख्य सचिव व केंद्र शासनाचे अधिकारी यांच्या अध्यक्षतेखाली होणाऱ्या बैठकांकरीता लागू राहणार नाहीत.

४. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०१२२११२५५३७२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(पं.खं.जाधव)

उप सचिव, महाराष्ट्र शासन

प्रति,

१. मा.मुख्यमंत्री यांचे प्रधान सचिव,
२. मा. मंत्री (ग्रामविकास) यांचे खाजगी सचिव,
३. मा. राज्यमंत्री (ग्रामविकास) यांचे खाजगी सचिव,
४. मा.मुख्य सचिव यांचे स्वीय सहायक, मंत्रालय, मुंबई-३२,
५. अपर मुख्य सचिव (ग्रामविकास व पंचायत राज) यांचे स्वीय सहायक,
६. विभागीय आयुक्त औरंगाबाद विभाग(सर्व),
७. जिल्हाधिकारी (सर्व),
८. मुख्य कार्यकारी अधिकारी, जिल्हा परिषद(सर्व),
९. निवड नस्ती (कार्यासन, आस्था-३), ग्रामविकास विभाग, बांधकाम भवन, मुंबई-०१.